



கேரள மாநிலம், வைக்கத்தில் நடைபெற்ற, வைக்கம் போராட்டத்தில் தந்தை பெரியார் நூற்றாண்டு நினைவு விழாவில், முதலமைச்சர் மு. க. ஸ்டாலின் அவர்களிடம் வைக்கம் நாடாளுமன்ற உறுப்பினர் பிரான்சிஸ் ராஜ் வைத்த கோரிக்கையைத் தொடர்ந்து, முதலமைச்சர் மு. க. ஸ்டாலின் அவர்களின் உத்தரவின்படி, கேரள மாநிலம், வைக்கத்தில், தமிழ்நாடு அரசு விவரவுப் போக்குவரத்துக் கழகத்தின் சார்பில் அதி நவீன சொகுசு பேருந்தினை வைக்கம் தந்தை பெரியார் நினைவகம் முதல் வேளாங்கண்ணி வரை செல்லும் புதிய வழித்து. பேருந்தினை தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர், கேரள மாநில போக்குவரத்துத் துறை அமைச்சர் கே.ஆர்.கணேஷ்குமார் ஆகியோர் துவங்கி வைத்தார்கள். உடன் வைக்கம் நாடாளுமன்ற உறுப்பினர் பிரான்சிஸ் ராஜ், வைக்கம் சட்டமன்ற உறுப்பினர் ஆவூர், கேரள மாநில போக்குவரத்துக் கழக மேலாண் இயக்குனர் பிரேம்மோத் சங்கர், தமிழ்நாடு அரசு விவரவுப் போக்குவரத்துக் கழக மேலாண் இயக்குனர் மோகன், அரசு அலுவலர்கள், உள்ளாட்சி பிரதிநிதிகள், திமுக கேரள மாநில அமைப்பாளர் முருகேசன், அரசு விவரவுப் போக்குவரத்துக் கழக தொழிற்சாலைப் பணியாளர்கள், உள்விவர அமைப்பாளர் அணி அமைப்பாளர் கே.சி.லுயிசுமார் மற்றும் தொழிற்சாலை பிரதிநிதிகள் பலரும் கலந்துகொண்டனர்.

சென்னை உயர்நீதிமன்றமே எதிர்க்கட்சிகளின் முகத்திரையைக் கிழித்துள்ளது

அருவருப்பு அரசியல் செய்கிறார் எடப்பாடி பழனிசாமி!

சட்டத் துறை அமைச்சர் எஸ்.ரகுபதி அறிக்கை!

சென்னை, ஜன. 4 -

அரசியல் இருப்பைக் காட்ட தமிழ் நாட்டு மானவியரிடம் அச்ச உணர்வை ஏற்படுத்தும் உள்நோக்கத்துடன் செயல்படும் எடப்பாடி பழனிசாமி அருவருப்பு அரசியல் செய்கிறார் என்றும் சேஷ்ட மனநிலை யையை பழனிசாமி நிறுத்த வேண்டும் என்றும் சென்னை உயர்நீதி மன்றம் எதிர்க்கட்சிகளின் முகத்திரையை கிழித்து தொங்கவிட்டுள்ளது என்றும் சட்டத்துறை அமைச்சர் ரகுபதி அறிக்கை வெளியிட்டுள்ளார்.

இது குறித்து அவரது அறிக்கை வருமாறு: -

ஒரு பொய்யை திரும்பத் திரும்பச் சொன்னால் உண்மையாகிவிடும் என கோயம்புலம் பானி பிரச்சாரத்தில் இறங்கியிருக்கிறார் எதிர்க்கட்சித் தலைவர் பழனிசாமி.

திராவிட மாடல் ஆட்சியில் துணிச்சலாக பெண்கள் புகார் அளிப்பதை பொறுத்துக் கொள்ள முடியாமல் புகாரளித்தவர்களுக்கு மன உளைச்சலை ஏற்படுத்தும் விதமாக தினமும் அவரது நடவடிக்கைகள் மாறி வருகின்றன.

தினமும் அந்த நிகழ்வை நினைவுட்டும் வகையில் ஊடகங்களில் செய்தியாக் குவதை ஒரு அஜெண்டாவாக வைத்திருக்கும் பழனிசாமியின் நடவடிக்கைகள் பிறரைத் துன்புறுத்தி மகிழ்ச்சி காணும் அவரது சேஷ்ட மனநிலையைக் காட்டுகிறது.

திராவிட மாடல் அரசை குறை கூற காரணங்களின்றி ஒரே பொய்யை அரைத்து அரைத்து மக்களை ஏய்க்க நினைக்கிறார் பொய்ச்சாமி பழனிசாமி

பொய்களை அள்ளி வீசுகிறார்!

அண்ணா பல்கலைக்கழக மாணவியால் தொந்தரவுக்கு ஆளாக்கப்பட்ட விவகாரத்தில் தமிழ்நாடு காவல்துறை மேற்கொண்ட விசாரணை நடவடிக்கையால் குற்றவாளி உடனடியாக கைது செய்யப்பட்டதை மக்கள் அறிவர். மேலும் இவ்வழக்கில் எடப்பாடி பழனிசாமி உள் ளிட்ட எதிர்க்கட்சிகள் பரப்பிய பொய்யை எல்லாம் வெட்டி வெளியிடக்கூடிய ஆதாரத் தோடு பலமுறை எடுத்துக் கூறியாயிற்று. உயர் நீதிமன்றத்திலும் தமிழ்நாடு அரசு சார்பில் விளக்கம் அளிக்கப்பட்டு மேற் கொண்டு விசாரணை நடைபெற்று வரு



கிறது. ஆனாலும் தினமும் விழுந்து எழுந்தவுடன் தனது அரசியல் ஆதாயத்திற்காக, அரைத்து அரைத்து புளித்த அதே பொய்களை அள்ளி வீசிக் கொண்டிருக்கிறார் பழனிசாமி.

இன்று உயர் நீதிமன்றமே எதிர்க்கட்சிகளின் செயலை தாக்கமுடியாமல் அவர்கள் முகத்திரையை கிழித்து தொங்கவிட்டுள்ளது. 'எதிர்க்கட்சிகள்' வெறும் விளம்பர நோக்கில் இந்த விவகாரத்தை அணுகுவதாக கூறி கடுமையாக கண்டித்துள்ளது. இதைத் தான் ஆரம்பம் முதலே நாங்கள் கூறி வருகிறோம்.

இன்று அதை உயர்நீதிமன்றமே உறுதிப்படுத்தி உள்ளது. ஆனாலும் எடப்பாடிக்கு ஒரே பொய்யை திரும்பத் திரும்பப் பேச எந்த கூச்சமும் இருப்பது இல்லை. அடிமை அதி.மு.க. என்ற கட்சி இனி எடப்பாடி கையில் இருக்குமோ. . . இருக்காதோ. . . என்ற வகையில், 'காற்றில் கிழிந்து காணாமல் போக காத்திருக்கும் சின்னம்' தொடர்பான வழக்கு நடந்து வருவதால் அதைத் திசை திருப்ப உயர்நீதிமன்றமே கண்டித்த பின்னும் அரசியல் சுய நலத்திற்காக பாதிக்கப்பட்ட மாணவியின் எதிர்காலத்தை பற்றி கொஞ்சமும் கவலை யின்றி நடந்துவருகிறார் பழனிசாமி.

தனது கட்டுப்பாட்டில் இருந்து அதிமுக கைநழுவிடுமோ என்ற அச்சத்தில் இருந்த பழனிசாமி, அண்ணா பல்கலைக்கழக மாணவி விவகாரத்தை வைத்து தனது இமந்த அரசியல் செல்வாக்கை மீட்க துடிக்கும் மட்டமான அரசியலை செய்து வருகிறார்.

மட்டமான அரசியல்!

தனது ஆட்சிக் காலத்தில் குற்றவாளிகளுக்கெல்லாம் கட்சியிலேயே அடைக்க

லம் கொடுத்து அவர்களைக் காப்பாற்ற புகார் அளித்த பெண்களையே மிரட்டும் கொடுமைகளை எல்லாம் அரங்கேற்றிய பழனிசாமி இன்னும் அந்த மனநிலையை விட்டு வெளிவரவே இல்லை. இன்றும் அப்படி தொடரும் என எண்ணி ஏமாற வேண்டாம் பழனிசாமி.

முதலமைச்சர் மு. க. ஸ்டாலின் அவர்களின் தலைமையிலான திராவிட மாடல் ஆட்சி குற்றவாளிகளை விசாரணை கைது செய்து சட்டத்தின் முன் நிறுத்தி, பாதிக்கப்பட்ட வாக்கு வரை வாக்கு நீதி கிடைக்கும் வகையில் மின்னல் வேகத்தில் செயலாற்றி வருகிறது.

முதலமைச்சர் அவர்கள் தலைமையிலான திராவிட மாடல் அரசு ஆட்சிப்பொறுப்பேற்ற நாளில் முதல் பெண்கள் நலனில் தனி அக்கறை கொண்டு செயல்பட்டு வருகிறது. பெண்கள் முன்னேற்றத் திட்டங்களை வகுத்து செயல்படுத்துவது மட்டுமல்லாமல், பெண்கள் மற்றும் குழந்தைகள் பாதுகாப்பிற்காக பல்வேறு சிறப்பு பிரிவுகளை உருவாக்கி பாதுகாப்பு நடவடிக்கைகளை மேற்கொண்டு வருவதால் இன்று இந்தியாவிலேயே பெண்கள் குழந்தைகள் பாதுகாப்பில் முன்னணி மாநிலமாக திகழ்கிறது தமிழ்நாடு.

NCRB தேசிய குற்ற ஆவண காப்பகம் இறுதியாக வெளியிட்ட ஆய்வறிக்கையின் படி பெண்களுக்கு எதிரான குற்றங்கள் தமிழ்நாட்டில் மிக மிக குறைவாகவே உள்ளதை சுட்டிக்காட்டி உள்ளது. அதில் பெண்களுக்கு எதிரான நடைபெறும் குற்ற வழக்குகளின் எண்ணிக்கை நாடுமுழுமைக்கும் இலட்சத்திற்கு 65 என்றால் தமிழ்நாட்டில் 24 என்ற அளவில் கட்டுப்படுத்தப்பட்டுள்ளது. பாலியல் வன்புணர்வு வழக்குகளின் தேசிய சராசரி 4.6 என்ற அளவிலும் தமிழ்நாட்டில் 0.7 அளவிலும் உள்ளது.

பெண்கள் மற்றும் குழந்தைகள் நலனிலும் பாதுகாப்பிலும் எந்த சமரசமுமின்றி சிறப்பாக செயல்பட்டு வருகிறது முதலமைச்சர் தலைமையிலான திராவிட மாடல் அரசு. பெண்கள் மற்றும் குழந்தைகளுக்கு எதிரான வீண் வதந்தி பரப்பி அச்சுறுத்த நினைக்கும் பொய்ச்சா மிகளை மக்களே புறந்தள்ளுவர். இவ்வாறு அவர் தெரிவித்துள்ளார்.

கழக கலை, இலக்கிய, பகுத்தறிவுப் பேரவை சார்பில்

முத்தமிழறிஞர் கலைஞர் நூற்றாண்டு விழா! மாணவர்களுக்கான போட்டி!

வாகை சந்திரசேகர் தலைமையில் இன்று நடைபெறுகிறது!

சென்னை, ஜன. 4 - கலை இலக்கிய பகுத்தறிவுப் பேரவை முத்தமிழ் அறிஞர் கலைஞர் நூற்றாண்டு முன்னிட்டு பள்ளி மாணவர்களுக்கு கலைஞரின் வசனம் கவிதை மாநில அளவிலான ஒப்பித்தல் போட்டி இன்று (4.1.2025-சனிக்கிழமை) காலை 9

மணிக்கு அண்ணா அறிவாலயத்தில் கலைஞர் அரங்கில் கலை இலக்கிய பகுத்தறிவுப் பேரவை தலைவர் வாகை சந்திரசேகர் தலைமையில் நடைபெறுகிறது. தேர்வு பெற்ற மாணவர்களுக்கு புத்தகம் வழங்கி சிறப்பு செய்கிறார் கழக அமைப்பு இணை செயலா

ளர் அன்புக் கலை. வாழ்ந்த துரை வழங்குகிறார் உயர்நிலை செயல் திட்ட குழு உறுப்பினர் டி. கே. எஸ். இளங்கோவன். சென்னை மேற்கு மாவட்டச் செயலாளர் நே.சிற்றரசு முன்னிலை வகிக்கிறார்.

ஆயிரம் விளக்கு கிழக்கு பகுதி செயலாளர் அன்பு

துரை, நடுவர்களாக திருச்சி பழ தமிழ்மாறன், திருவாரூர் கவித்திலகம் வெற்றி பேரொளி, முனைவர் முகம் இளம் மாறன், கவிஞர் முல்லை நரசிம்மன், பொறியாளர் எஸ். ஜே. எஸ். முஸ்தாக் பாட்சா, முனைவர் சி.ம. மாசிலா மணி, கலை இலக்கிய பகுத்தறிவுப் பேரவை துணைத் தலைவர்கள் தமிழ்ச்சி தங்க பாண்டியன் எம்.பி., வாசுவித்யம், செயலாளர்கள் பொள்ளாச்சி உமாபதி, திருவாரூர் திருவிடம், கலைமாமணி இறையன் பன் குத்தூல், வண்ணை அரங்கநாதன், தில்லை செல்வம், துணை செயலாளர்கள் மதுரை சி.வீரகணேசன், கவிஞர் நன்மாறன், திருச்சி எழில்மாறன், செல்வேந்திரன், மீனா ஜெயக்குமார், கே. வி.குப்பம் சி.கோபி, ஜாகிர் உசேன்.

நன்றியுரை: சென்னை மேற்கு மாவட்ட அமைப்பாளர் திருமலை போலு ரங்கம்.

மன்ற உறுப்பினர்கள், ஒன்றியச் செயலாளர்கள் நகரச் செயலாளர்கள், பேரூர் செயலாளர்கள், உள்ளாட்சி பிரதிநிதிகள், அரசு அதிகாரிகள், கழக முன்னோடிகள் அவரது உடலுக்கு அஞ்சலி செலுத்தி இறுதி நிகழ்வில் கலந்து கொண்டனர்.

வைக்கப்படுவார்!

‘கணையாழி’ தலையங்கம்!

புத்தாண்டுப் பொங்கலோடு முத்தமிழறிஞர் கலைஞரின் கனவுக்குப் பொன்விழா!
அவர் எடுத்த
அய்யன் வள்ளுவர் சிலைக்கு
வெள்ளி விழா!
கொண்டாடுகிற
முதல்வரை வாழ்த்துவோம்!

திருவள்ளுவர் சிலை
இப்போதும் திருவள்ளுவரோடு
கலைஞர் நடத்தும் உரையாடல்!
அமைதிக் கவிதை!

திருவள்ளுவர் சிலை
பாறையைக் குடைந்து அல்ல
பாறை மேல் நிற்கிறது!

முப்பால் தந்த
திருவள்ளுவருக்குத்
தமிழ் நாட்டின்
மூன்று இடங்களில் இருந்தும்
வெட்டியெடுக்கப்பட்ட
வெட்டுக்கல்லில் சிலை!

அம்பாசமுத்திரக் கல்லில்
அடித்தளம், அறம்!
அதற்கும் மேலே
பொருளும் இன்பமுமாக
காஞ்சிபுரத்திற்கு அருகில் இருக்கும்
சிறுதாழூர், பட்டுமலைக் குப்பம் கற்கள்!

திருவள்ளுவர் சிலை
தஞ்சாவூர்ப் பெரிய கோயிலைப் போல
கடலில் நிற்கும் கோபுரம்!

திருக்குறள்!
திருவள்ளுவரின் மூச்சுக் காற்று
உலக மானுட ஆவணம்!

திருவள்ளுவர் சிலை
கேட்டுக் கொள்ளும் மனதுடையோர்க்கு
ஆர்ப்பரிக்கும் கடலில் நின்று
மூன்று விரல் காட்டி
தமிழ்ச் சிந்தனையை விளக்கும்
மௌனக் கதை சொல்லி!

அந்தச் சிலை
திருவள்ளுவருக்கு மட்டும் இல்லை
சிந்தனைக்கும் மரியாதை!

திருவள்ளுவர்
தமிழ் ஞானமரபின் அடையாளம்!
நிழலின் நிஜம்!

திருக்குறள்
தமிழ்ச் சிந்தனைகளின் கருவூலம்!
கால அலைகளால் கலைக்க முடியாத
தமிழ் உலகின் விடியல்!

மானுட வாழ்க்கையின்
சாரமும் ஈரமும்!
கனவுகளின் உரைமுகம்!
காலத்தின் உறைவிடம்!
இரண்டாயிரம் ஆண்டுகளுக்கும்
முற்பட்ட சிந்தனையோடு
காலம் நடத்திக் கொண்டிருக்கும்
கலந்துரையாடல்!
காலத்தின் அணிகலன்!
உலக நீதிக்கு
வழிகாட்டும் நடைமுறை!
மதம் கடக்கும் ஞானம்!

சிலை என்பது
பாறையின் மறுபெயர் இல்லை.
அது

உளி எழுது கோலால்
உருவாகும் காவியம்!
தலைமையைப் போலவே
உளி விழுப் புண்களால்
உருவாகும் ஓவியம்!

சிலையில் தெரிவது
நிற்கிற கல் மட்டுமில்லை
அது
சிலையாக உருவாகக் கழிக்கப்பட்ட
சில்லுகளின் தியாகமும் தான்!

சிலை
காலத்தைக் கடந்து நிற்கும்
உழைப்பு!
மனிதர்கள்
சாதனை படைக்கத் தூண்டும்
உந்து சக்தி!

“வைக்கப்படும்” என்ற ஒரே சொல்லை
நான்கு திருக்குறளில்
இடம் பெறச் செய்திருக்கிறார்
திருவள்ளுவர்!



அவற்றுள்
“வையத்துள் வாழ்வாங்கு வாழ்பவன்
வான்உறையும்
தெய்வத்துள் வைக்கப் படும்”

“முறைசெய்து காப்பாற்றும் மன்னவன் மக்கட்கு
இறையென்று வைக்கப் படும்” என்ற
இரண்டு திருக்குறளும்
கூடுதல் கவனத்திற்கு உரியன!
வையத்துள் வாழ்வாங்கு
வாழ்பவன் என்பதில்
வாழ்பவன் என்பது இப்போதும்
வாழ்ந்து கொண்டிருப்பவர் என்று
நிகழ்காலப் பொருளைத் தருகிறது!

சமுதாயம் வாழ
வாழ்ந்து மறைந்தவர்களுக்கு
நடுகல் வைத்துக் கொண்டாடுவது மரபு!
ஆனால் திருவள்ளுவர்
வாழ்ந்து கொண்டிருப்பவர்களும்
தெய்வமாக
வணங்குதற்கு உரியவர்கள் என்று சொல்கிறார்!
அப்படியானால்
மறைந்த பிறகும் சமுதாயம் வாழ
வழிகாட்டிக் கொண்டிருப்பவர்கள்
புகழ் உடம்பில்
எப்போதும் வாழ்கிறார்கள்
திருவள்ளுவரைப் போல!

அதனால்தான் வள்ளுவர்
“வையத்துள் வாழ்வாங்கு வாழ்பவன்” என்று
நிகழ் காலத்தில்
சொல்லியிருக்கிறார் போலும்!

மூன்று கடல்களையும் இணைக்கிற
முப்பால் நாயகனோடு
கண்ணாடிப் பாலத்தால்
காலத்தையும் விவகானந்தரையும்
சேர்த்திருக்கிறார் முதலமைச்சர்!
அப்போது வாழ்த்துச் சொல்ல
வந்து நின்றது மழையும்!

திருக்குறள் சொல்கிறது
அப்படி உரியவர்களுக்கு
முறை செய்து
மக்களைக் காப்பாற்றும் ஆட்சியாளரே
காலத்தின் எல்லை கடந்தும்
மக்கள் மனதில் நிற்கும்படி
தலைவர் என்று வைக்கப்படுவார்!!



**அன்புடன்
ம.ரா.**

நன்றி : ‘கணையாழி’